

श्री गुर पूरे कीनी गसि बखिशि अपनी करलीनी ।
नितु आनंद सुखु पाइया थांव सगले गुरू वसाइया ।
गुर वाणी गावहुं भाई इह सफल सदां सुखदाई ।
सुख स्वादु घरि आया थांव सगले गुरू वसाइया ।
हौं कुलिबान जावां तेरे नावे घरि सही सलामत सति आवे ।
आगे सुखु मेरे मीता पाछे भी कुशल खेम प्रभु कीता ।
सुमरहुं अपना साईं दिनस रैन सब ध्याई ।
गुर गोविंद सदा गावे महरबान सगले रोग मिटाए ।
गुर पूरा आराधे कारज सगले साधे ।
गुर पूरे की ब्राणी पार बृह्म मन भाणी ।
आप सहाई होया सचे दा सचा ढोया ।
सुख भुंचहुं दूख नशाई प्रभु पूरणु पैज रखाई ।
गुर नानक अमर की शरणाई सगली चिंत मिटाई ।
गरीबि श्रीखण्डि हरषाई मैगसि घरि भई वाधाई ॥

कृपा निधान साहिब मिठिड़ा फरमाइनि था : ब्रोलणां सत्
श्रीवाह गुरु ! साहिब मिठा सतिगुर देव जी कृपा जी कृतज्ञता

गाइनि था । सतिगुर देव जी कृपा अहिसान जो वर्णनु क्रोड़ कल्पनि ताई शेषु भगुवानु गणेश भगुवानु शारदा देवी आदिक कंदा रहनि तबि पारु न पाए सघनि छोट क्रोड़ जन्म खां हिन जीव जे हृदय ते विषय वासनाउनि जी कटु पड़िदनि मथां पड़िदा चढ़ंदा आया आहिनि पर सतिगुर देवु कृपा करे त हिकिड़ी खिण में उहे क्रोड़ पड़िदा लही वजनि । अवलि में अचानक प्रभू अ जी नज़र पवे थी जो प्रभू हिकवार कहि दांहुं कृपा मां निहारे थो त उन जीव ते दया थी अचेसि उन जे फल स्वरूपु जीव खे शुभ मति थी अचे । पोइ सतिगुर देव जी कृपा सां धीरे धीरे अनन्त जन्मनि खां भटिकंदडु जीवु ईश्वर सां मिले थो । परम कृपालु श्री गुरुदेव सभु पूरी करे छदे

“ काई बात न अधूरी, श्रीगुर पूरें मेरी पूरी करी ।”

धंध बंध ओर सगल जन्जारो दन काजनि ते छूटि पड़ी ।

देखियो मोहन सब संगे न ओन काहूं सगल भरी ।

नंढिड़ो किशिनु सभिनी जे पलांद खे झले घुमी रहियो आहे ।

“ पूरण पूरि रहियो कृपा निधि श्रीगुर नानक मेरी पूरी परी ।”

अलाए पाण ई पूरणु प्रभु सतिगुर रूपु धारे घुमें थो । उन जी कृपा सां मुंहिजी सभु पूरी थी । (सन्तनि जो इहो फरमान आहे त पंहिजी करणी अ जे पछुताव ऐं सतिगुर जे कृपा जो शुकुरु-इन्हनि बिनि खां कदहीं वांदो न विहे)

गरीबि श्रीखण्डि खे कृपा कोर करे पंहिजो कयाऊं (साहिब मिठा प्रीति निबाहण जा मोर आहिनि । अरिदास में पंहिजो

नालो अवलि था चवनि ऐं बखिशीश मिलण महल पहिरीं मिठी अमड़ि जो नालो था चवनि ।)

बखिशीश करे पंहिजो करे प्रीतम जो दरु दसियाऊं दहई इन्द्रयूं वसि करे दिनाऊं । या दहई भक्तियूं दिनाऊं अहिड़ी अ कृपा सां पंहिजो कयाऊं जो घरिड़नि, झंगलनि, गाड़ियुनि मोटरुनि, जहाजनि, बेड़ियुनि ऐं पंधिड़नि में जिते किथे सभिनी हंधनि ते असां खे वसंदी करे दिनाऊं, वरी युगल सेवा जो नित्य आनन्दु दिनाऊं, आनंदु संसार जो ऐं नित्य आनंदु अन्दर जी मानसी सेवा जो, बई बखिशियाऊं । वाणी गुरु गुरु है वाणी, विच वाणी अमृत सारे- भाई गुरदास । वाणी अ में अपारु अमृतु आहे, सारोई रसु भरियलु आहे, जंहि खे जेतिरो प्यारु श्रद्धा आहे उहो ओतिरो पिये थो । उन वाणीअ सां जंहि दिलि खे वाणियो सोई सचो वाणियो, जंहि पंहिजो पाणु सतिगुर खे वणायो । ओ भायड़ा ! (कृपा निधान साहिब नीच दासनि खे बि भाई था सद्दीनि, इहो सहज सौहृदय आहे) हे भाई ! श्रीगुरवाणी गायो भाव सां भरिजी श्रीगुरवाणी गायो त सफलु ऐं सुखदाई थींदउ । श्रीसतिगुर जे वचननि में पेही टुब्री हणो त उहा अपार भक्ति सुखु दींदव । श्रीगुरवाणी ईश्वर प्यारे वटि कबूलु पियलु आहे । जेको प्यार सां बुधंदो उनखे प्रभू पंहिजो करे समुझंदो ऐं चवंदो त हीउ असां जे घर जो आहे । जेदी महल बि गायो । बेचितो थी ग्राइण सां बि सर्वतरह सुखनि खे सदां जणण वारी आहे । प्रीतम जी भक्ति जो स्वादु कथा में नाम में विखंह में सन्तनि दर्शन ठाकुर रूप मां स्वादु अचण-सतगुर वाणी अ जे ग्राइण मां सभु आनंद प्रघटु थियो सभु सुख पंहिजो पाण घर में आया ।

श्री गुरदेव प्यारे सभु थांव वसाया आहिनि उते सभु आनंद ई
 आनंद आहिनि सभेई दिलियुनि रूप थांव वसी विया । दिलिबरु
 दिलि में वेठो, ज़िबान गातो, प्रीतमु फाथो । थांव वसाया चवंदे
 साहिबनि वीचारियो त असां दिसूं त असां जो थांवु कीअ
 वसियलु आहे । झाती पाए दिठाऊं त युगल धणी हथु हथ में
 देई गुलिड़ा पिया सिंघनि । श्रीजू प्रीतम खे प्रीतमु श्रीजू खे
 चवनि पिया त हीउ गुल त सिंघी दिसो, हिन गुल जी त शोभ्या
 दिसो । प्रीतम टारी अ खे झुकाए श्री प्रिया जू खे गुल पटे पियो
 दिए । इहो समाजु दिसी साहिब मिठा ठरी पिया । आश्चर्य में
 गद् गद् थी चवनि बलहार वजां तवहां जे मधुर नाम तां, तवहां
 सचु पचु घर आया आहियो, मिठी अमड़ि सां गदिया आहियो ।
 सही सलामत कुशल सां आया, भली आया जीउ आया ।
 भगुवंत सभु भव भोला टारे छदिया । सभु घर जा बाहिरियां,
 नंढा वड़ा महाराजनि खे हथिड़ा लाए पुछनि पिया त बचा सुख
 सां त आया । रोई चवनि लाल ! द्राढा दींह लातव, केदा परदेस
 घुमिया आहियो । ही बान्दर सभु तवहां जा आहिनि, भाग वारा
 कुरिब वारा आहिनि, सदोरा आहिनि । असीं त हिति वेठा हुआसीं,
 इहे दुख जा साथी थिया, इन्हनि सां कीअ संगति थियव । किथे
 मिलियव । श्री कौशल्या अमड़ि उन्हनि प्रजा वासियुनि खे
 पुलाह पकोड़ा मिठा भोजन खाराया, सभेई आशीशूं पिया
 दियनि । अमड़ि मिठी ! लख वाधायूं अथव सदा बचिड़ा जियनीं,
 सुख सौभाग्य सां घर आया, हाणे अवचलु राजु कमाईदा ।

मिठा प्रभू तवहां जे मिठे नाम तां बलहार वजूं । मिठा
 युगल धणी सचु पचु पंहिजे घरिड़े में आया आहिनि कीन सपनो

आहे । सचु आया आहिनि ? सदां तवहां जा कुशल कल्याण ।
मुंहिजा मित्र, मुंहिजा माइट, मुंहिजा सज़ण सेण, “ तुझ ऊपर
बहु माण, तूं घरिड़े त मां सुखी, हरी तू निमाणनि माणु, अगे बि
कुशल कल्याण, हाणे वरी बि भगवत कुशल कल्याण । चोदहं
वरिहियनि में जै जसु खटी आया ।

श्री गुरदेव हाणे बि कुशल कल्याण कया अगिते बि
कुशल क्षेम कंदो । मां दिसंदो होसि त वैकुण्ठेश्वरु वाहगुरु
सुदर्शन चक्र खणी सदां तवहां जी रक्षा कंदो हो । हाणे कहिड़ी
चिन्ता आहे बे फिकरु थी पंहिजे साहिब जो सिमरणु कंदुसि ।
राति दीह जेके चरित्र कया अथव से पियो गाईदुसि । हाणे चितु
निर्भउ आहे । परम कृपाल निर्मल धणी दासनि दे कृपा दृष्टि मां
वचन था फरमाइनि त : सदां पंहिजे सचे मालिक सिरजणहार
साहिब जो सची अ दिलि सां सिमरणु कयो, दीह राति उन जो
ध्यानु धारियो, हिकु दमु न विसारियो महिरबानु मालिकु । जिनि
सची श्रद्धा सां श्री गुरदेव ऐं गोविंद भगुवान जा गुण गानु कया
तिनि जा महिरबान भगुवंत मन जा, तन जा, प्रारब्ध जा, सभु
रोग मिटाए छड़िया । सचे सतिगुर जो आराधनु करण सां सभेई
कारज निर्विघ्न पूर्ण थियनि था । श्री गुरदेव जी मिठी वाणी प्रभू
अ खे सदां वणियल आहे, उन्हीय जो ई सहारो वठो । जे सचा
थी, सचे नाम जी, सचे गुणनि जी, सचनि संतनि जी ओट वठी
ऐं सदां सेवा जी ढोई ढोइनि था, उन्हनि जी बिना चवण जे बि
प्रभु सभु अभिलाषा पूरणु कंदो । असां बि सतिगुर नानक अमर
जी ओट वरती आहे । जिनि असां जी सभु चिंता मिटाई, जिनि
कृपा करे इहो मधुरु वरदानु दिनो आहे त ब्रालिड़ियूं गरीबि

श्रीखण्डि सदां पंहिजे सुहाग सां सुख माणियो, तवहां जा सभु
दुख नासु थिया । सतिगुर सचे जी इहा मिठी आशीरवाद बुधी
ऐं कुशल कल्याण सां युगल सरकार खे घरिड़े में आयो दिसी
स्वामी गरीबि श्रीखण्डि अत्यंत आनन्दति थिया । घर घर में जै
जैकार जी मधुर धुनि छाई । श्री मैगसि वाधाई, श्री मैगसि मैया
वाधाई ।

मिठिड़े बाबल साईं अ जी सदाई जै ।